

भाग २

नेपाल सरकार

कानून, न्याय, संविधान सभा तथा संसदीय मामिला मन्त्रालय

नेपालको अन्तरिम संविधान, २०६३ को धारा ८८ को उपधारा (१) बमोजिम मन्त्रिपरिषद्को सिफारिसमा राष्ट्रपति डा. रामवरण यादवबाट जारी भएको तल लेखिए बमोजिमको अध्यादेश सर्वसाधारणको जानकारीको लागि प्रकाशन गरिएको छ ।

संवत् २०६९ सालको अध्यादेश नं. १५

निजामती सेवा ऐन, २०४९ लाई संशोधन गर्न बनेको अध्यादेश

प्रस्तावना : निजामती सेवा ऐन, २०४९ लाई तत्काल संशोधन गर्न आवश्यक भएको र हाल व्यवस्थापिका-संसद नभएकोले,

नेपालको अन्तरिम संविधान, २०६३ को धारा ८८ को उपधारा (१) बमोजिम मन्त्रिपरिषद्को सिफारिसमा राष्ट्रपतिबाट यो अध्यादेश जारी भएको छ ।

१. संक्षिप्त नाम र प्रारम्भ : (१) यस अध्यादेशको नाम “निजामती सेवा (तेस्रो संशोधन) अध्यादेश, २०६९” रहेको छ ।

(२) यो अध्यादेश तुरुन्त प्रारम्भ हुनेछ ।

२. निजामती सेवा ऐन, २०४९ को दफा ७ मा संशोधन : निजामती सेवा ऐन, २०४९ (यसपछि “मूल ऐन” भनिएको) को दफा ७ को,-

(१) उपदफा (१) को सदृष्ट देहायको उपदफा (१) राखिएको छ :-

“(१) निजामती सेवाको राजपत्राङ्कित विशिष्ट श्रेणीको पदमा दफा १९ को उपदफा (२) बमोजिम र देहायको पद देहाय बमोजिम पूर्ति गरिनेछ :-

पद	खुल्ला प्रतियोगिता द्वारा	वढुवाद्वारा		
		कार्य क्षमताको मूल्याङ्कन द्वारा	आन्तरिक प्रतियोगितात्मक परीक्षाद्वारा	जेष्ठता र कार्य सम्पादन मूल्याङ्कन द्वारा
(क)	श्रेणी विहिन / राजपत्र अनङ्कित पाँचौं	१००%	-	-
(ख)	राजपत्र अनङ्कित चतुर्थ श्रेणी	-	-	-
(ग)	राजपत्र अनङ्कित तृतीय श्रेणी	-	-	-
(घ)	राजपत्र अनङ्कित द्वितीय श्रेणी	७०%	-	२०% १०%
(ङ)	राजपत्र अनङ्कित प्रथम श्रेणी	४०%	२०%	- ४०%
(च)	राजपत्रा ङ्कित तृतीय श्रेणी	७०%	-	- ३०%
(छ)	राजपत्राङ्कित द्वितीय श्रेणी	१०%	३५%	२०% ३५%
(ज)	राजपत्राङ्कित प्रथम श्रेणी	१०%	३५%	२०% ३५%

(२) उपदफा (१) पछि देहायका उपदफा (१क) र (१ख) थपिएका छन् :-

“(१क) उपदफा (१) मा जुनसुकै कुरा लेखिएको भए तापनि देहायको अवस्थामा रिक्त पद देहाय बमोजिम पूर्ति गरिनेछ :-

(क) जेष्ठता र कार्यसम्पादन मूल्याङ्कनद्वारा हुने बढुवाका लागि छुट्याईएको सबै वा केही पदमा सम्भाव्य उम्मेदवार नभई पद पूर्ति हुन नसक्ने भएमा जुन वर्षको लागि त्यस्तो पद छुट्याईएको हो सोही वर्षको त्यस्तो पद कार्यक्षमताको मूल्याङ्कनद्वारा गरिने बढुवाद्वारा,

तर उपदफा (१) को खण्ड (च) मा उल्लिखित राजपत्राङ्कित तृतीय श्रेणीको पदमा जेष्ठता र कार्यसम्पादन मूल्याङ्कनद्वारा हुने बढुवाका लागि सम्भाव्य उम्मेदवार नभई सबै वा केही पद पूर्ति हुन नसक्ने भएमा त्यस्तो पद खुल्ला प्रतियोगिताद्वारा पूर्ति गरिनेछ ।

(ख) कार्यक्षमताको
मूल्याङ्कनद्वारा हुने बहुवाको
लागि छुट्याइएको सबै वा
केही पदमा सम्भाव्य
उम्मेदवार नभई पद पूर्ति
हुन नसक्ने भएमा जुन
वर्षको लागि त्यस्तो पद
छुट्याइएको हो सोही
वर्षको त्यस्तो पद खुल्ला
प्रतियोगितात्मक
परीक्षाद्वारा ।

(ग) एक श्रेणी मुनिको पद
नभएको सेवा समूह वा
उपसमूहको पदमा रिक्त
सबै पद खुल्ला
प्रतियोगिताद्वारा पूर्ति
गरिनेछ ।

(१ख) यस दफा बमोजिम पदपूर्तिको लागि
पदसंख्या निर्धारण गरी लोक सेवा आयोगले
विज्ञापन प्रकाशित गर्नेछ ।”

(३) उपदफा (१०) मा रहेका ‘सोही वर्ष’ भन्ने शब्दहरुको
सद्गुरु ‘अर्को वर्ष’ भन्ने शब्दहरु राखिएका छन् ।

(४) उपदफा (१५) भिकिएको छ ।

(५) उपदफा (१६) पछि देहायको उपदफा (१६क)
थपिएको छ :-

“(१६क) उपदफा (१६) मा जुनसुकै कुरा
लेखिएको भए तापनि कुनै पनि निकायमा आंशिक
रूपमा काम गरेको अनुभव सो प्रयोजनको लागि
गणना हुने छैन ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

स्पष्टीकरण : यस उपदफाको प्रयोजनको लागि “आंशिक रूपमा काम गरेको” भन्नाले प्रति हप्ता चालीस घण्टा भन्दा कम समय गरेको कामलाई जनाउँनेछ ।”

३. मूल ऐनको दफा १० मा संशोधन : मूल ऐनको दफा १० को उपदफा (१) को खण्ड (ग) को प्रतिवन्धात्मक वाक्यांशको खण्ड (३) पछि देहायको खण्ड (४) थपिएको छ :-

“(४) दफा ७ को उपदफा (८) बमोजिम तोकिएका अपाङ्गता भएका व्यक्तिहरु चालीस वर्षको उमेरसम्म उम्मेदवार हुन सक्नेछन् ।”

४. मूल ऐनको दफा १८ मा संशोधन : मूल ऐनको दफा १८ को,-

(१) उपदफा (४) मा देहायको प्रतिवन्धात्मक वाक्यांश थपिएको छ :-

“तर राजपत्र अनङ्गित पदमा लोक सेवा आयोग वा बढुवा समितिबाट सिफारिस भएको तथा राजपत्राङ्गित पदमा लोक सेवा आयोग वा बढुवा समितिको सिफारिसमा पहिलो पटक पदस्थापन भएको कार्यालयमा उपदफा (३) बमोजिमको अवधि नपुगी कुनै पनि कर्मचारीको सरुवा हुने छैन ।”

(२) उपदफा (७) मा रहेको “दश” भन्ने शब्दको सदृश “सात” भन्ने शब्द राखी सोही उपदफामा देहायको प्रतिवन्धात्मक वाक्यांश थपिएको छ :-

“तर राजपत्र अनङ्गित प्रथम श्रेणीको पदमा सिफारिस भएको कर्मचारीले सिफारिस भएको कार्यालयमा उपदफा (३) बमोजिमको अवधि सेवा गरेपछि सो विकास क्षेत्रभित्र सरुवा हन सक्नेछ ।”

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(३) उपदफा (११) को सद्वा देहायको उपदफा (११) राखिएको छ :-

“(११) उपदफा (४) मा जुनसुकै कुरा लेखिएको भए तापनि सो उपदफाको खण्ड (ग), (घ) वा (ङ) को अवस्थामा बाहेक सम्बन्धित कर्मचारी आफैले स्वेच्छाले निवेदन नदिई राजपत्र अनडित वा श्रेणीविहीन कर्मचारीलाई उपदफा (३) बमोजिमको अवधि पूरा नभई सरुवा गरिने छैन।”

५. मूल ऐनको दफा १८क. मा संशोधन : मूल ऐनको दफा १८क. को,-

(१) उपदफा (२ग) पछि देहायको उपदफा (२घ) थपिएको छ :-

“(२घ) यस दफामा अन्यत्र जुनसुकै कुरा लेखिएको भए तापनि दफा १८ को उपदफा (७) बमोजिम नियुक्ति भएको कर्मचारीलाई सो बमोजिमको अवधि पूरा नभए सम्म एक वर्षमा तीन महिना भन्दा बढी काजमा खटाइने छैन।”

(२) उपदफा (३) मा रहेका “(२क) र (२ख)” भन्ने शब्दहरूको सद्वा “(२क), (२ख) र (२घ)” भन्ने शब्दहरू राखिएका छन्।

६. मूल ऐनको दफा १९ मा संशोधन : मूल ऐनको दफा १९ को उपदफा (२) को खण्ड (ख) को सद्वा देहायको खण्ड (ख) राखिएको छ :-

“(ख) राजपत्राङ्कित विशिष्ट श्रेणीको सचिव वा सो सरहको पदमा भए :-

(१) रिक्त पद मध्ये २० प्रतिशत पदमा कार्यसम्पादन मूल्याङ्कनमा औसतमा पञ्चानन्दे प्रतिशत वा सोभन्दा बढी अङ्क प्राप्त गरेका र आधिकारिकता प्राप्ति विभागबाट प्रमाणित गरिएपछि मात्र लागु हुनेछ।

राजपत्राङ्कित प्रथम श्रेणी वा सो सरहको पदमा सबैभन्दा बढी सेवा अवधि भएको सम्भाव्य उम्मेदवारलाई बढुवा समितिको सिफारिसमा नेपाल सरकारले बढुवा गर्नेछ ।

(२) रिक्त पद मध्ये ८० प्रतिशत पदमा कार्यसम्पादन मूल्याङ्कनको आधारमा सबैभन्दा बढी अङ्क प्राप्त गर्ने सम्भाव्य उम्मेदवारहरु मध्येबाट उपलब्ध भएसम्म रिक्त पदको तेब्बर संख्यामा बढुवा समितिले सिफारिस गरेका उम्मेदवारहरु मध्येबाट नेपाल सरकारले ज्येष्ठतार कार्यकुशलताको आधारमा उपयुक्त ठहर्याएको उम्मेदवारलाई बढुवा गर्नेछ ।

(३) यस खण्ड बमोजिम बढुवा समितिले सिफारिस गर्दा पहिले उपखण्ड (१) बमोजिमको सिफारिस गरेपछि उपखण्ड (२) बमोजिमको सिफारिस गर्नेछ ।

(४) यस खण्ड बमोजिम पदपूर्तिको लागि लोक सेवा आयोगले पदसंख्या निर्धारण गर्नेछ ।”

७. मूल ऐनको दफा २४घ. मा संशोधन : मूल ऐनको दफा २४घ. को उपदफा (१) को सद्वा देहायको उपदफा (१) राखिएको छ :-

“(१) निजामती कर्मचारीहरुलाई शैक्षिक योग्यताको अङ्क दिँदा निजामती सेवाको कुनै पदमा प्रवेश गर्न आवश्यक पर्ने न्यूनतम शैक्षिक योग्यता बापत एकमुष्ट नौ अङ्क र सेवा प्रवेशको निमित्त तोकिएको न्यूनतम शैक्षिक योग्यताभन्दा माथिको सेवा, समूह वा उपसमूहसँग सम्बन्धित विषयको एक अतिरिक्त शैक्षिक उपाधि बापत एकमुष्ट तीन अङ्क दिइनेछ । सेवा प्रवेश गर्न आवश्यक न्यूनतम शैक्षिक योग्यताभन्दा माथिल्लो शैक्षिक उपाधि मात्र पाएको अवस्थामा पनि सोही बराबरको दुवै अङ्क दिइनेछ ।”

८. मूल ऐनमा दफा २४घ१क. र २४घ१ख. थप : मूल ऐनको दफा २४घ१. पछि देहायका दफा २४घ१क. र २४घ१ख. थपिएका छन् :-

“२४घ१क. जेष्ठता र कार्यसम्पादन मूल्याङ्कनद्वारा हुने बदुवा:

(१) यस ऐनमा अन्यत्र जुनसुकै कुरा लेखिएको भए तापनि बदुवा समितिले जेष्ठता र कार्यसम्पादन मूल्याङ्कनको आधारमा बदुवाको लागि सिफारिस गर्दा बदुवा हुने पदभन्दा एक श्रेणी मुनिको पदमा सबैभन्दा बढी सेवा अवधि भएका उम्मेदवारलाई देहाय बमोजिमको आधारमा बदुवाको सिफारिस गर्नेछ :-

(क) बदुवाको लागि सम्भाव्य उम्मेदवार हुन जति वर्षको सेवा अवधि आवश्यक पर्ने हो पछिल्लो त्यति वर्षको कार्यसम्पादन मूल्याङ्कनको औसतमा पञ्चान्नब्बे प्रतिशत वा सोभन्दा बढी अङ्क प्राप्त गरेको,

(ख) राजपत्र अनङ्गित प्रथम श्रेणीको पदको लागि कम्तीमा एस. एल. सी. वा सो सरहको शैक्षिक योग्यता भएको,

(ग) राजपत्राङ्कित पदको लागि देहाय बमोजिमको योग्यता भएको :-

(१) राजपत्राङ्कित द्वितीय श्रेणी वा सो भन्दा माथिको पदको लागि सम्बन्धित सेवा, समूह वा उपसमूहसँग सम्बन्धित विषयमा कम्तीमा स्नातक तह वा सो सरहको तथा राजपत्राङ्कित तृतीय श्रेणीको पदको लागि सम्बन्धित सेवा, समूह वा उपसमूहसँग सम्बन्धित विषयमा कम्तीमा प्रमाणपत्र तह वा सो सरहको शैक्षिक योग्यता भएको,

(२) बढुवा हुने पदभन्दा एक श्रेणी मुनिको पदमा सम्बन्धित सेवा, समूह वा उपसमूहसँग सम्बन्धित विषयमा एक महिना वा सोभन्दा बढीको सेवाकालीन तालीम लिएको,

(३) हाल बहाल रहेको श्रेणीमा भौगोलिक क्षेत्रमा काम गरे बापत दफा २४ग. बमोजिम पूरा अङ्ग प्राप्त गरेको ।

तर भौगोलिक क्षेत्रमा काम गरे बापत पूरा अङ्ग प्राप्त गरेको सम्भाव्य उम्मेदवार नभएमा वा छुट्याइएको रिक्त पदमा सम्भाव्य उम्मेदवार नपुग हुने अवस्था भएमा त्यस्तो पदमा भौगोलिक

क्षेत्रमा काम गरे बापत पूरा अङ्क प्राप्त नगरेको कर्मचारीलाई पनि सम्भाव्य उम्मेदवार कायम गरी बढुवा गरिनेछ ।

(२) उपदफा (१) मा जुनसुकै कुरा लैखिएको भए तापनि बढुवा समितिले दफा ७ को उपदफा (१) को खण्ड (घ) बमोजिमको जेष्ठता र कार्यसम्पादन मूल्याङ्कनको आधारमा बढुवाको लागि सिफारिस गर्दा देहायको आधारमा बढुवाको सिफारिस गर्नेछ :-

(क) पछिल्लो तीन वर्षको कार्यसम्पादन मूल्याङ्कनको औसतमा पञ्चान्ब्बे प्रतिशत वा सो भन्दा बढी अङ्क प्राप्त गरेको,

(ख) सम्बन्धित सेवा, समूह वा उपसमूहको राजपत्र अनङ्गित द्वितीय श्रेणीको लागि तोकिएको न्यूनतम शैक्षिक योग्यता हासिल गरेको, र

(ग) श्रेणी विहिन पदमा वा राजपत्र अनङ्गित पाँचौं श्रेणीको पदमा आवद्ध भएका उम्मेदवारलाई श्रेणी विहिन पदमा गरेको सेवा अवधि समेत गणना गरी कम्तीमा कुल सेवा अवधि बीस वर्ष पूरा भएका उम्मेदवारहरु मध्ये सबैभन्दा बढी सेवा अवधि भएको ।

(३) उपदफा (१) को खण्ड (ग) को उपखण्ड (३) को प्रतिबन्धात्मक अधिकारिकता मद्दण विभागबाट प्रमाणित गरिएपछि मात्र लागु हुनेछ।

वाक्यांश बमोजिमको सम्भाव्य
उम्मेदवार बदुवा भएमा त्यस्तो
कर्मचारीको जेष्ठता सोही उपदफा
बमोजिम बदुवा हुने अन्य कर्मचारी
भन्दा पछि हुने गरी कायम गरिनेछ ।

(४) यस अध्यादेश बमोजिम बदुवा गर्दा
यस दफा बमोजिम गरिने बदुवाको कारवाही
सम्पन्न गरी सिफारिस गरेपछि कार्यक्षमताको
मूल्याङ्कनद्वारा गरिने बदुवाको सिफारिस गर्नु
पर्नेछ ।

**२४घ्र१ख. कार्यसम्पादन तथा अनुभवको मूल्याङ्कनद्वारा बदुवा
भएका कर्मचारीको समायोजन सम्बन्धी
व्यवस्था**

(१) यो दफा प्रारम्भ हुनु भन्दा अघि कार्यसम्पादन
तथा अनुभवको मूल्याङ्कनद्वारा बदुवा भएका
कर्मचारीहरुको समायोजनको लागि सेवा, समूह
वा उपसमूह सञ्चालन गर्ने मन्त्रालयले यो दफा
प्रारम्भ भएको मितिले एक महिनाभित्र सम्बन्धित
मन्त्रालय, सचिवालय वा आयोगमा पुल दरबन्दी
सिर्जना गरी त्यसरी बदुवा भएका तथा हुने
कर्मचारीहरुलाई त्यस्तो दरबन्दीमा समायोजन
पदस्थापना गर्नेछ ।

(२) यो दफा प्रारम्भ हुनु भन्दा अगावै
कार्यसम्पादन तथा अनुभवको मूल्याङ्कनद्वारा हुने
बदुवाको लागि दरखास्त आह्वान भई बदुवा
नियुक्ति पाउन बाँकी रहेको तथा यो दफा प्रारम्भ
भएको मितिले एक वर्षभित्र कार्यसम्पादन तथा
अनुभवको मूल्याङ्कनद्वारा हुने बदुवाको लागि
दरखास्त आह्वान भई बदुवा हुने कर्मचारीहरुको
समायोजनको लागि सेवा, समूह वा उपसमूह
आधिकारिकता मुद्रण विभागबाट प्रमाणित गरिएपछि मात्र लागू हुनेछ ।

सञ्चालन गर्ने मन्त्रालयले सम्बन्धित मन्त्रालय, सचिवालय वा आयोगमा पुल दरबन्दी सिर्जना गरी त्यसरी बढुवा भएका तथा हुने कर्मचारीहरुलाई त्यस्तो दरबन्दीमा समायोजन पदस्थापन गर्नेछ ।

(३) उपदफा (१) र (२) मा जुनसुकै कुरा लेखिएको भए तापनि यसरी बढुवा भएका तथा हुने कर्मचारीहरु निजामती सेवाको दरबन्दी नरहेको निकायमा कार्यरत रहेको भएमा त्यस्तो कर्मचारीको दरबन्दी भएको निकायमा पुल दरबन्दी सिर्जना गरी त्यस्तो दरबन्दीमा समायोजन पदस्थापन गर्नु पर्नेछ ।

(४) उपदफा (१), (२) र (३) बमोजिम समायोजन पदस्थापन भएपछि निजहरु बढुवा हुनु भन्दा अगाडि बहाल रहेको पद स्वतः खारेज हुनेछ ।

(५) उपदफा (१), (२) र (३) बमोजिम समायोजन पदस्थापन भएको दुई महिनाभित्र सम्बन्धित मन्त्रालय, सचिवालय वा आयोगले साविकको संगठन संरचना र दरबन्दीको पुनरावलोकन गरी कार्यसम्पादन तथा अनुभवको मूल्याङ्कनद्वारा बढुवा भएका तथा हुने कर्मचारीहरुको समायोजनको लागि आवश्यक पर्ने दरबन्दीको स्तर उन्नति र थप दरबन्दीको यकिन गरी स्वीकृतिको लागि सामान्य प्रशासन मन्त्रालयमा पठाउनु पर्नेछ । यसरी पठाइने विवरणमा साविकको दरबन्दी, कार्यसम्पादन तथा अनुभवको मूल्याङ्कनद्वारा बढुवा भएको तथा हुने कर्मचारीको विवरण तथा पुनःसंरचना गरी

समायोजन गर्न सकिने दरबन्दीको विवरण खुलाइ पठाउनु पर्नेछ ।

(६) उपदफा (५) बमोजिमको विवरण प्राप्त भए पछि सामान्य प्रशासन मन्त्रालयले सोको विश्लेषण गरी उपयुक्त ठहराएको दरबन्दी एक महिनाभित्र स्वीकृत गर्नेछ ।

(७) उपदफा (६) बमोजिम दरबन्दी स्वीकृत भएपछि संशोधित दरबन्दी विवरण निजामती कितावखानाबाट अद्यावधिक गराउनु पर्नेछ ।

(८) उपदफा (७) बमोजिम निजामती कितावखानाबाट दरबन्दी विवरण अद्यावधिक भए पछि उपदफा (६) बमोजिम स्वीकृत भएको दरबन्दीमा सेवा, समूह तथा उपसमूह सञ्चालन गर्ने मन्त्रालयले उपदफा (९) बमोजिम तयार गरिएको योग्यताक्रम सूची मध्ये माथिल्लो योग्यताक्रममा पर्ने कर्मचारीहरुको रुची तथा चाहनाको प्राथमिकताक्रम निर्धारण गर्न लगाई पदस्थापन गर्नेछ ।

(९) उपदफा (८) को प्रयोजनको लागि सेवा, समूह वा उपसमूह सञ्चालन गर्ने मन्त्रालयले सम्बन्धित सेवा, समूह वा उपसमूहका कार्यसम्पादन तथा अनुभवको मूल्याङ्कनद्वारा बढुवा भएका कर्मचारीहरुको योग्यताक्रम सूची तयार गरी राख्नु पर्नेछ । यसरी योग्यताक्रमको सूची तयार गर्दा देहायको आधारमा तयार गर्नु पर्नेछ :-

(क) हाल बहाल रहेको श्रेणीको पदमा ज्येष्ठता लागू भएको मितिको आधारमा,

आधिकारिकता मुद्रण विभागबाट प्रमाणित गरिएपछि मात्र लागु हुनेछ ।

- (ख) खण्ड (क) बमोजिम ज्येष्ठता
नछुट्टिएमा एक श्रेणी मुनिको पदमा
नियुक्ति वा बढुवा निर्णय भएको
मितिको आधारमा,
- (ग) खण्ड (क) र (ख) मा उल्लिखित
आधारबाट ज्येष्ठता नछुट्टिएमा एक
श्रेणी मुनिको पदको लागि लोक सेवा
आयोग वा बढुवा समितिको
सिफारिसको योग्यताक्रमको आधारमा,
- (घ) खण्ड (क), (ख) र (ग) बमोजिम
ज्येष्ठता नछुट्टिएमा उमेरको
ज्येष्ठताको आधारमा ।

(१०) उपदफा (द) बमोजिम पदस्थापन
भएपछि त्यस्तो पुल दरबन्दी स्वतः खारेज हुनेछ ।

(११) यस अध्यादेशमा अन्यत्र जुनसुकै कुरा
लेखिएको भए तापनि उपदफा (१), (२) र (३)
बमोजिम पुल दरबन्दीमा रहेका कर्मचारीहरुको
उपदफा (द) बमोजिम पदस्थापन नभई अन्यत्र
सरुवा हुने छैन ।

(१२) यस अध्यादेशमा अन्यत्र जुनसुकै कुरा
लेखिएको भए तापनि उपदफा (द) बमोजिम
पदस्थापन भएको कार्यालयमा दफा १८ को
उपदफा (३) बमोजिमको अवधि पूरा नभई कुनै
पनि कर्मचारीलाई अन्यत्र सरुवा गरिने तथा काज
खटाइने छैन ।

(१३) यस दफामा अन्यत्र जुनसुकै कुरा
लेखिएको भए तापनि यस दफा बमोजिम हुने
समायोजन पदस्थापनले यस दफा बमोजिम
सिर्जना भएको पद बाहेक अन्य रिक्त पदमा दफा
आधिकारिकता मद्दून विभागबाट प्रमाणित गरिएपछि मात्र लागू हुनेछ ।

खण्ड ६२ अतिरिक्ताङ्क २८ नेपाल राजपत्र भाग २ मिति २०६९।१।२९

७ को उपदफा (१) बमोजिम पदपर्ति गर्ने
व्यवस्थामा कुनै प्रतिकूल असर पुऱ्याउने छैन ।”

९. मूल ऐनमा दफा ३७क. थप : मूल ऐनको दफा ३७ पछि
देहायको दफा ३७क. थपिएको छ :-

“३७क. सेवा अवधि गणना हुने : प्रचलित कानूनमा जुनसुकै
कुरा लेखिएको भए तापनि दफा ७ को उपदफा
(१४) बमोजिम स्थायी नियुक्ति पाएको निजामती
कर्मचारीले यो दफा प्रारम्भ भएको मितिले साठी
दिनभित्र निजले निजामती सेवाको स्थायी नियुक्ति
लिनुभन्दा अघि गरेको विकास तर्फको पदमा
निरन्तर रूपमा गरेको सेवा अवधि जोडाउन निवेदन
दिएमा त्यस्तो सेवा अवधिको शतप्रतिशत सेवा
अवधि निवृत्तभरण वा उपदानको प्रयोजनको लागि
हालको सेवा अवधिमा गणना गरिनेछ ।”

१०. खारेजी : मूल ऐनको दफा २४८१, खारेज गरिएको छ ।

आज्ञाले,
भेषराज शर्मा
नेपाल सरकारको सचिव

प्रमाणीकरण मिति : २०६९।१।२९।३

आधिकारिकता मुद्रण विभागबाट प्रमाणित गरिएपछि मात्र लागु हुनेछ।